

Zyna barada aýdylanlardan

Category: Jemgyýetçilik tankydy, Kitapcy

написано kitapcy | 21 январа, 2025

Zyna barada aýdylanlardan ZYNA BARADA AÝDYLANLARDAN

Nowfyl Musahygyň agasynyň ogly goňşusynyň gyrnagyny göwreli edýär. Nowfyl oňa duşup:

– Eý, Allanyň duşmany, iň bolmanda azal etseň (zenanyň göwreli bolmazlygy üçin tohumlygyňy daşyna goýbermek) bolmadymy? – diýip soranda, ol:

– Azal etmek mekruhdyr öýtdüm – diýýär.

Onda Nowfyl:

– Mekruh iş etmekden gorkup zyna edýärsiň. Sen, näme, zynanyň haramdygyny bileňokmy? – diýýär.

* * *

Jahyz: «Bir adam aýdymçy gyrnak aýala aşyk bolup, onuň yzynda sergezdan bolýar. Ol adamyň dostlary:

– Beýdip ýörenden sen galyňyny töläp ýa-da eýesinden satyn alyp, oňa öýlenseň bolmaýarmy? – diýip soranlarynda, ol:

– Onda meniň üçin gizlin we ogrynça duşuşyklaryň, onuň azat edilmegine garaşmagyň, ondan onuň eýesiniň ýüz öwürmegine garaşmagyň lezzeti ýiter – diýip jogap beripdir.

* * *

Bir çarwa umeýrany (ýagny, «eli gamçylamak», onanizm, masturbasiýa bilen meşgullanmak) gamçylaýan eken. Ony zyndana oklaýarlar. Ol şeýle diýýär:

Öýlendim elime, hiç kimde islegim ýok,
Zynadan gorandym, başga günä edemok.

Eger şu bolsa meniň ýazygym,
Taşlaryn, garşy gitmen Halyga.

* * *

Sahhakalar (teletinbazçylar, ýagny lezbiýankalar) barada bir
şahyr şeýle diýipdir:

Iki ot bir ýerde lowlap tutaşar,
Nadan iki ataşy bir ýerde ýakar.

* * *

Hezreti Aly (r.a): «Sahhakalar iň uly günäkärlerdendir»
diýýär.

* * *

Abu Gyna: «Bir gyrnak Nahasyndan Halaba gidýär we yzyna
dolanyp barmakdan çürt-kesik ýüz dönderýär. Men ondan:

– Näme üçin zzyña dolanasyň gelenok? – diýip soranynda, ol
gyrnak:

– Eý, hojaýyn, meniň eýäm ukudan turandan meniň bilen oýnaşýar
we suwa düşünmezden namaz okaýar, maňa paýyş-paýyş sögünýär,
Gurhany ýalňyş okaýar, diňe duşenbe we sişenbe günleri agyz
bekläp, Remezanynda-da iýip-içýär. Ertir namazyny-da gün
guşluk bolanda okaýar. Men neneň beýle adama hyzmat edeýin –
diýip jogap berdi» diýýär.

* * *

Wehp: «Zyna eden adama berilýän jezany görüp, ýedi gat asman
we ýedi gat ýer aglar. Ýer bu ýagdaýy görüp, ony göterip
bilmez» diýýär.

* * *

Abu Hureýra Muhammet alayhyssalamdan şeýle hadys gürrüň
berýär. Muhammet alayhyssalam: «Imanyň perdesi (eşigi) bardyr.

Eger ol adam zyna etse, onda Allatagala ondan bu iman eşigini çykarýar. Haçan-da ol adam toba edende, Allatagala oña iman eşigini gaýdyp berýär» diýýär.

* * *

Ýene-de Abu Hureýra Muhammet alaýhyssalamdan şeýle hadys gürrüň berýär. Muhammet alaýhyssalam: «Ýedi gat asmandyr ýer zyna eden garry gojadyr kempire lagnat okaýar» diýýär.

* * *

Enes Muhammet alaýhyssalamdan şeýle hadys gürrüň berýär. Muhammet alaýhyssalam: «Dowzahdaky adamlar zyna eden adamlaryň jyns agzalaryndan çykýan ysa çydaman dat ederler» diýýär.

* * *

Muhammet alaýhyssalam Isra (Magraç) gijesi Arşa çykanda Jebraýyl bilen dowzaha aýlanyp ýörkä bir topar adamlary görýär. Olaryň bir gapdalynda arassa, hoşboý ysly et, başga bir tarapynda bolsa oý-pikiriňe gelmejek şeýle bir porsy ysly maslyk eti bar diýýär. Ol adamlar hars urup maslyk etini iýýärler. Bu ýagdaýy gören Muhammet alaýhyssalam: «Eý, Jebraýyl, arassa, gowy tagamly eti goýup, maslyk etiniň üstünde ölçüp oturan bu adamlar kim?» diýip soranda, ol: «Bular zyna eden adamlar» diýip jogap berýär.

* * *

Bir aýalyň lakamyna «Rakkal Hafyr» (Naly ýukalan) diýer ekenler. Bu aýalyň beýle lakama eýe bolmagyna onuň erkeklere bolan islegi sebäp bolupdyr. «Erkek adam gözlemekden ýaňa ýöräp-ýöräp onuň aýagynyň naly ýukalypdyr» diýýärler.

* * *

Sahybyl Mesalik wel Mämälik: «Kammardan başga ähli hindi şalary zyna rugsat edilýän zat hökmünde seredýärdiler. Men onuň şäherinde iki ýyl boldum we ondan dini berk tutýan şany

görmedim. Ol şerap içýäne we zyna edýäne ölüm jezasyny berýärdi» diýýär.

* * *

Bir adam başga biriniň gyrnagyna seredýär welin, ýañky gyrnak: «Gözüň göreji, nazar özüňki bolsa-da, zat başga biriniňkidir» diýýär.

* * *

Bir çarwa aýala seredýär welin, ol şeýle diýýär:

«Sen öýlenen, senden maňa ne hajat,
Tagat et, göze seretmäňi bes et».

Mahmyt ZAMAŞARYNYŇ «Ýagşyzadalaryň bahary» kitabyndan.
Jemgyýetçilik tankydy